



సిద్దిపేట : బీఆర్ఎస్ సీనియర్ నాయకుడు మధుసూదన్రెడ్డి కుమారుడి వివాహ వేడుకల్లో పాల్గొన్న మాజీ మంత్రి హరీశ్ రావు



కొమురవెల్లి : నూతన వధూవరులను ఆశీర్వదిస్తున్న జనగామ ఎమ్మెల్యే పల్లె రాజేశ్వర్ రెడ్డి

నూతన వధూవరులను ఆశీర్వదించిన ఎమ్మెల్యేలు

సిద్దిపేట, డిసెంబర్ 17 : సిద్దిపేట నియోజకవర్గంలో పలు వివాహ శుభకార్యాలకు మాజీ మంత్రి, ఎమ్మెల్యే హరీశ్ రావు హాజరై నూతన వధూవరులను ఆశీర్వదించారు. ఆదివారం పట్టణంలోని కొండ భూదేవి గార్డెన్, మిలాన్ గార్డెన్, సికింద్రాపూర్లో సీనియర్ నాయకుడు మధుసూదన్రెడ్డి కుమారుడు, సర్పంచ్ సోదరుడి వివాహం, మల్కాలలో వార్డు సభ్యుడి సోదరుడి వివాహానికి హరీశ్ రావు హాజరై నూతన వధూవరులను ఆశీర్వదించారు. పట్టణంలోని ఎస్సీవోస్ కాలనీలో దుబ్బాక నియోజకవర్గ సీనియర్ నాయకుడు రాంరెడ్డి గృహప్రవేశానికి ఎమ్మెల్యే హాజరయ్యారు. సిద్దిపేట పట్టణానికి చెందిన పార్టీ యువజన నాయకుడు జువ్వన్న కనకరాజు నివాసంలో

జరిగిన మైసమ్మ పూజకు హరీశ్ రావు హాజరయ్యారు. ఆయన వెంట ప్రజాప్రతినిధులు, బీఆర్ఎస్ నాయకులు ఉన్నారు. **వివాహానికి హాజరైన ఎమ్మెల్యే 'పల్లె'** కొమురవెల్లి, డిసెంబర్ 17 : మండలంలోని మర్రిముచ్చాల సర్పంచ్ బొడిగం పద్మాకృష్ణారెడ్డి కుమారుడి వివాహం ఆదివారం సిద్దిపేట జిల్లా కేంద్రంలోని సీసీ ఫంక్షన్ హాల్లో జరిగింది. ఈ వివాహానికి జనగామ ఎమ్మెల్యే పల్లె రాజేశ్వర్ రెడ్డి హాజరై నూతన వధూవరులను ఆశీర్వదించి శుభాంక్షలు తెలిపారు. ఎమ్మెల్యే వెంట చేర్యాల ఎంపీపీ కరుణాకర్, పీఎస్ఎస్ చైర్మన్ వంగ చంద్రారెడ్డి, మహిపాలరెడ్డి తదితరులు ఉన్నారు.



సిద్దిపేట : మైసమ్మ పూజలో పాల్గొన్న మాజీ మంత్రి హరీశ్ రావు

నూతన కార్యవర్గం ఎన్నిక

హుస్సాబాద్, డిసెంబర్ 17 : హుస్సాబాద్ పట్టణ రజక సంఘం యువజన విభాగం నూతన కార్యవర్గాన్ని ఎన్నుకున్నారు. ఆదివారం పట్టణంలోని మడలే శ్రీరస్మామి ఆలయం ఆవరణలో సమావేశం నిర్వహించారు. ఈ సందర్భంగా సంఘం అధ్యక్షుడిగా రవీందర్, ఉపాధ్యక్షుడిగా బస్సరాజు కన్యయ్య, ప్రధాన కార్యదర్శిగా పున్న రమేష్, కోశాధికారిగా పి.రమేష్, సహాయ కార్యదర్శిగా పున్న శ్రీనివాస్, సలహాదారుడిగా ఉల్లెందుల సంపత్, ప్రచార కార్యదర్శిగా నేరేళ్ల శ్రీనివాస్, కార్యవర్గ సభ్యులుగా శంకర్, లింగమూర్తి, బి.నాగ రాజు, చందు, అంజి, వి.నాగరాజు, సందీప్ ఎన్నుకున్నారు. సమావేశంలో మున్సిపల్ కౌన్సిలర్ పున్న లావణ్యసదీ, సంఘం నాయకులు పున్న సంపత్, లక్ష్మణ్, రాజు, రాజేశ్, శ్రీనివాస్, శ్రీనాథ్, నరేష్ పాల్గొన్నారు.

గామ పంచాయతీ ఉద్యోగుల సంఘం..

కొండపాక(కుకునూరుపల్లి), డిసెంబర్ 17 : సిద్దిపేట జిల్లా కేంద్రంలోని ప్రజా పరిషత్ కార్యాలయ ఆవరణలో ఆదివారం జిల్లా గ్రామ పంచాయతీ ఉద్యోగుల సంఘం నూతన కార్యవర్గాన్ని ఎన్నుకున్నారు. ఈ సందర్భంగా అధ్యక్షుడిగా రా్యగల్ల లక్ష్మణ్, ప్రధాన కార్యదర్శిగా కనకయ్య, ఉపాధ్యక్షులుగా అనిల్, శ్రీధర్, కోశాధికారిగా పరశురాములును ఎన్నుకున్నారు.

ఎస్సీ వర్గీకరణపై కాలయాచన తగదు

మిరుదొడ్డి, డిసెంబర్ 17 : ప్రధాని మోడీ ఎస్సీ వర్గీకరణపై కమిటీల పేరుతో కాలయాచన చేయడం సరికాదని మాదిగ దండోరా టీఎస్ జిల్లా ఇన్చార్జ్ ముత్యాల భూపాల్ అన్నారు. ఆదివారం మిరుదొడ్డిలో ఆయన విలేజ్ లతో మాట్లాడుతూ ప్రస్తుత పార్లమెంట్ సమావేశాల్లోనే ఎస్సీ వర్గీకరణ బిల్లును ప్రవేశపెట్టాలన్నారు.

వివాహ వేడుకకు హాజరైన మాజీ ఎమ్మెల్యే



కుందనవాసిపల్లిలో వివాహ వేడుకకు హాజరైన మాజీ ఎమ్మెల్యే సతీశ్ కుమార్ తదితరులు

అక్కన్నపేట, డిసెంబర్ 17 : మండలంలోని కుందనవాసిపల్లి గ్రామానికి చెందిన బీఆర్ఎస్ సీనియర్ నాయకుడు ముక్కెర మొండయ్య కుమారుడు శ్రీధర్ యాదవ్ - కావ్య వివాహం ఆదివారం జరిగింది. ఈ వేడుకకు మాజీ ఎమ్మెల్యే వొడితెల సతీశ్ కుమార్ హాజరై నూతన వధూవరులను ఆశీర్వదించారు. ఆయన వెంట జడ్పీటీసీ మంగ, బీఆర్ఎస్ మండలాధ్యక్షుడు పెసరు సాంబరాజు, మాజీ ఎంపీపీ వెంకట్, సర్పంచ్ అన్నాడి దినేశ్ రెడ్డి, బీఆర్ఎస్ రాష్ట్ర ప్రధాన కార్యదర్శి సూరంపల్లి పరశురాములు, చిట్టాల సంపత్, ఏలేటి నిర్మల తదితరులు ఉన్నారు.

ఉచిత వైద్య శిబిరాలతో పేదలకు మేలు

హుస్సాబాద్ టౌన్, డిసెంబర్ 17 : ఉచిత వైద్య శిబిరాలతో పేదలకు మేలు జరుగుతుందని మున్సిపల్ చైర్పర్సన్ ఆకుల రజితావెంకన్న అన్నారు. ఆదివారం హుస్సాబాద్లో వరంగల్ శరత్ కంటి దవాఖాన ఆధ్వర్యంలో ఏర్పాటు చేసిన ఉచిత వైద్య శిబిరాన్ని ఆమె ప్రారంభించారు. ఈ సందర్భంగా చైర్పర్సన్ మాట్లాడుతూ కంటి ఇబ్బందులతో అనేక మంది వైద్యం చేయించుకోలేక ఇబ్బందులు పడుతున్నారని ఆవేదన వ్యక్తం చేశారు. శరత్ కంటి దవాఖాన వారు ప్రజలకు ఉచితంగా కంటి పరీక్షలు చేయడం అభినందనీయమన్నారు. ప్రతిఒక్కరూ ఉచిత కంటి వైద్య శిబిరాన్ని సద్వినియోగం చేసుకోవాలని సూచించారు. కార్యక్రమంలో కౌన్సిలర్ భాగ్యరెడ్డి, మాజీ ఎంపీపీ



హుస్సాబాద్ టౌన్ : కంటి వైద్య శిబిరాన్ని ప్రారంభిస్తున్న మున్సిపల్ చైర్పర్సన్ ఆకుల రజితావెంకన్న

వెంకన్న, కో-ఆఫ్ఫీస్ సభ్యులు శంకర్ రెడ్డి, ఎం.డి అయ్యాబ్, మాజీ సర్పంచ్ రవి, వైద్య సిబ్బంది పాల్గొన్నారు.

ఆలయ నిర్మాణ పనులకు భూమిపూజ

మద్దూరు(ధూళిమిట్ట), డిసెంబర్ 17 : మద్దూరు మండలం మల్కాల ములలోని అంబేద్కర్ కమ్యూనిటీ హాల్ నిర్మాణ ప్రాంగణం లో ఎల్లమ్మ ఆలయ నిర్మాణ పనులకు ఆదివారం వైస్ ఎంపీపీ మలిపెద్ది సుమలతామల్లెశం భూమిపూజ నిర్వహించారు. ఈ సందర్భంగా వైస్ ఎంపీపీ మాట్లాడుతూ తన డబ్బులతో ఎల్లమ్మ ఆలయాన్ని నిర్మిస్తున్నట్లు తెలిపారు. కార్యక్రమంలో సర్పంచ్ సుందరగిరి ప్రవంత్ పరశురాములుగౌడ్, వార్డు సభ్యులు, యాత్ సభ్యులు పాల్గొన్నారు.

సీసీ రోడ్డు నిర్మాణ పనులు ప్రారంభం

మద్దూరు(ధూళిమిట్ట), డిసెంబర్ 17 : మండలంలోని వల్లంపట్ల గ్రామం ఎస్సీ, బీసీ కాలనీలో సీసీ రోడ్డు నిర్మాణ పనులను ఆదివారం సర్పంచ్ అలేటి రజితాయాదగిరి ప్రారంభించారు. ఈ సందర్భంగా సర్పంచ్ మాట్లాడుతూ గ్రామ అభివృద్ధికి ప్రత్యేకంగా కృషి చేసినట్లు తెలిపారు. ప్రధానంగా గ్రామంలో మౌలిక వసతుల కల్పన కోసం పంచాయతీ నిధులు ఖర్చు చేస్తున్నట్లు చెప్పారు. కార్యక్రమంలో వార్డు సభ్యులు పాల్గొన్నారు.

దరఖాస్తుల ఆహ్వానం

గజ్వేల్ అర్బన్, డిసెంబర్ 17 : జిల్లా స్థాయి యువజనోత్సవాలను యువత వినియోగించుకోవాలని జాతీయ యువజన అవార్డు గ్రహీత దేశ్ బోయిని సర్పంచులు కోరారు. ఆదివారం ఆయన విలేజ్ లతో మాట్లాడుతూ ఈనెల 22న జిల్లా స్థాయి యువజనోత్సవాలు నిర్వహించనున్నట్లు తెలిపారు. సిద్దిపేట డిగ్రీ కళాశాల ఆడిటోరియంలో ఈనెల 22న ఉదయం 10.30 నుంచి మధ్యాహ్నం 3 గంటల వరకు ఉత్సవాలు జరుగుతాయన్నారు. బృందం, వ్యక్తిగత విభాగాల్లో జానపద నృత్యం, జానపద గీతం అంశాల్లో వేర్వేరుగా ప్రదర్శన, కథారచన, పోస్టర్ మేకింగ్, డిక్షనరీ, ఫోటో గ్రఫీ అంశాలు ఉంటాయని తెలిపారు. 15-29 ఏండ్ల యువత, యువకులు ఆధారకార్డు పడో తరగతి మెమో, జనన ద్రువీకరణ పత్రం, మూడు పాస్ పోర్ట్ సైజు ఫోటోలను సిద్దిపేటలోని యువజన క్రిడల్ కార్యాలయంలో ఈనెల 20లోపు సమర్పించాలన్నారు.

భక్తిస్త్రధారణతో అయ్యప్ప పడిపూజ

గజ్వేల్ అర్బన్, డిసెంబర్ 17 : గజ్వేల్ పాండవుల చెరువు మిసీ ట్యాంక్ బండ్ పై ఉన్న కార్యసిద్ధి అంజనేయస్వామి ఆలయ ప్రాంగణంలో ఆదివారం అయ్యప్ప పడిపూజ ఘనంగా నిర్వహించారు. ఆలయ ప్రధానార్చకులు నందబాలశర్మ, సాయికృష్ణశర్మ ఆధ్వర్యంలో గురువారం మామిడి రాములు అయ్యప్పస్వామికి లక్ష పుష్పార్చన నిర్వహించారు. కార్యక్రమంలో కౌన్సిలర్ గురుస్వామి మెట్టయ్య, అయ్యప్ప ఆలయ అధ్యక్షుడు ఎర్రం శ్రీనివాస్, గురుస్వామి బచ్చు రవీందర్ స్వామి, తేజ, ప్రసాద్, బొగ్గుల సురేశ్, నోముల మహేందర్, శ్రీనివాస్, గంగిరెట్టిరాజు, యాదగిరి, సర్పంచుల పాల్గొన్నారు.

బోస మెత్తిన చేర్యాల

చేర్యాల, డిసెంబర్ 17 : దుర్గామాత విగ్రహ ప్రతిష్ఠాసోత్సవంలో భాగంగా చేర్యాల పట్టణ ప్రజలు అమ్మవారికి బోసాలు సమర్పించి మొక్కులు చెల్లించుకున్నారు. శనివారం రాత్రి నుంచి మొదలైన బోసాల సందడి ఆదివారం ఉదయం వరకు కొనసాగింది. దుర్గామాత కల్యాణోత్సవం వైభవంగా సాగింది. ఈ సందర్భంగా పట్టణ ప్రజలతోపాటు బంధుమిత్రులు భారీగా తరలివచ్చడంతో సందడి నెలకొంది.



దుర్గామాతకు బోసాలు తీసుకెళ్తున్న మహిళలు

మృతుల కుటుంబాలకు పరామర్శ



సిద్దిపేట రూరల్ : మృతులకు కుటుంబాలకు పరామర్శిస్తున్న ఎమ్మెల్యే హరీశ్ రావు

సిద్దిపేట రూరల్, డిసెంబర్ 17 : మండలంలోని తోర్కాల గ్రామానికి చెందిన పీఠర భాగ్యలక్ష్మి ఇటీవల అనారోగ్యంతో మృతి చెందారు.

విషయం తెలుసుకున్న ఎమ్మెల్యే హరీశ్ రావు ఆదివారం మృతుల కుటుంబ సభ్యులను పరామర్శించి ఓదార్చారు. ఆయన వెంట ఎంపీపీ శ్రీదేవీ

రామచంద్రరావు, సర్పంచ్ దేవయ్య, బీఆర్ఎస్ నాయకులు బాలకిషన్ రావు, బీఆర్ఎస్ రూరల్ మండలం అధ్యక్షుడు యాదయ్య ఉన్నారు.

మృతుడి కుటుంబానికి పరామర్శ..

వర్గల్, డిసెంబర్ 17 : మండలంలోని మజీద్ పల్లి గ్రామానికి చెందిన రాగి కనకయ్య అనారోగ్యంతో మృతి చెందాడు. విషయం తెలుసుకున్న బీఆర్ఎస్ సీనియర్ నాయకుడు బబ్బారి శివరాం గౌడ్, బీజేపీ మండల అధ్యక్షుడు శ్రీకాంత్ మృతుడి కుటుంబ సభ్యులను పరామర్శించారు.

మృతుల కుటుంబాలకు ఆర్థిక సాయం..

కొమురవెల్లి, డిసెంబర్ 17 : మండలంలోని గురువన్నపేటలో ఇటీవల రోడ్డు ప్రమాదంలో మృతి చెందిన కుటుంబాలను జనగామ నియోజకవర్గ కాంగ్రెస్ ఇన్చార్జ్ కొమ్మూరి ప్రతాప్ రెడ్డి కుమారుడు రాకేశ్ రెడ్డి పరామర్శించారు. మృతుల కుటుంబాలకు ఆర్థిక సాయం అందజేశారు.

అ'పూర్వ' సమ్మేళనం

హుస్సాబాద్, డిసెంబర్ 17 : హుస్సాబాద్ లోని ప్రభుత్వ ఉన్నత పాఠశాలలో చదివిన 1983-84 పడో తరగతి బ్యాచ్ కు చెందిన పూర్వ విద్యార్థుల ఆదివారం పట్టణంలోని లక్ష్మి గార్డెన్స్ లో సమ్మేళనం నిర్వహించుకున్నారు. సుమారు

నాలుగు దశాబ్దాల తర్వాత కలుసుకున్న స్నేహితులు.. చిన్ననాటి జ్ఞాపకాలను నెమరేసుకున్నారు. ఆనందంతో నృత్యాలను చేస్తూ.. పాటలు పాడుతూ సరదాగా గడిపారు. ఇదే బ్యాచ్ కు చెందిన ఎన్ఆర్ఐఎ ఎర్రం రఘునందన్ రెడ్డి ఆధ్వర్యంలో వీ నెట్ ఫౌండేషన్ ఏర్పాటు చేసి సేవా కార్యక్రమాలు చేస్తున్నారు. ఈ సందర్భంగా రఘునందన్ రెడ్డిని స్నేహితులు ఘనంగా సన్మానించారు.



40 ఏండ్ల తర్వాత కలుసుకున్న పూర్వ విద్యార్థులు